



அரியலூர் மாவட்டம், அரியலூர் போக்குவரத்து கழக பணிமனையில் தமிழ்நாடு அரசு போக்குவரத்துக் கழகம் (கும்புலிட், கும்புகோணம் கோட்டத்தைச் சேர்ந்த 6 மண்டலங்களில் பணிகளாலத்தில் இறந்த பணியாளர்களின் 127 வாரிசுகளுக்கு (52 மகளிர் உட்பட) பணி நியமன ஆணைகளை போக்குவரத்து மற்றும் மின்சாரத் துறை அமைச்சர் சா.சி.சிவசங்கர் வழங்கினார். உடன் மாவட்ட ஆட்சித்தலவர் பொ.இரத்தினசாமி, அரியலூர் சட்டமன்ற உறுப்பினர் கு.சின்னப்பா, ஜெயங்கொண்டம் சட்டமன்ற உறுப்பினர் க.சொ.கண்ணன் மற்றும் பலர் உள்ளனர்.

1,045 குளங்களில் இப்போது தண்ணீர் கொண்டுபோய் சேர்க்கப்படுகிறது!

'அத்திக்கடவு - அவினாசி திட்டம்' முழுமை பெற்று விட்டது!

சட்டப் பேரவையில் - அமைச்சர் சு.முத்துசாமி தகவல்!

சென்னை, பிப். 22- சட்டப் பேரவையில் இடைக்கால நிதி நிலை அறிக்கை மீதான விவாதத்தில் கலந்துகொண்டு பேசிய எதிர்க்கட்சித் தலைவர் எப்பாடி பழனிசாமி, 'அத்திக்கடவு - அவினாசி திட்டம்' குறித்து குறிப்பிட்டார்.

அப்போது குறுக்கிட்டு அமைச்சர் சு.முத்துசாமி அளித்த விளக்கம் வருமாறு:-

அத்திக்கடவு அவினாசித் திட்டம், அந்தத் திட்டம் முழுமை பெற்றுவிட்டது என்பதையும், 1,045 குளங்களில் இப்போது தண்ணீர் கொண்டுபோய் சேர்க்கப்படுகிறது என்பதையும் நான் தெரிவித்துக்கொள்கிறேன்.

அந்தத் திட்டம் நல்ல திட்டம். நான் அதைக் குறை சொல்லவில்லை.

ஆனால், அதை செயல்படுத்திய முறை, அதிலே பல technical problems இருக்கின்றன. அதைச் சரிசெய்து வந்தாக நாங்கள் நடவடிக்கை எடுக்கிறோம்.

ஒரு ஆண்டுக்கு 70

நாட்கள்தான் தண்ணீர் அதிலே கொண்டுபோக முடியும் என்ற நிலை இருக்கிறது.

அது ஆரம்பிக்கப்படுகிற போது ஒவ்வொரு குளத்திற்கும் தண்ணீர் போவதில்லை. அதைச் சரி செய்து தற்போது 30 நாட்கள் ஆகிவிடுகின்றன. எனவே, தற்போது வேறுவிதமான நிலையை உருவாக்கி தண்ணீர் எடுப்பதற்கு ஏன் ஏற்க முடியாது செய்தி நாங்களோ அதிலிருந்து ஒரு மாதம் அல்லது



இரண்டு மாத காலத்திற்கு முன்பே அங்கு borewell உள்ள தண்ணீரை எடுத்து, அந்தக் குளத்திற்கு செல்கின்ற தார்.

pipeஐ ஒழுங்கு செய்ய வேண்டுமென்று நாங்கள் அந்த இடத்திற்கே சென்று அவர்களிடத்திலே பேசி இப்போது சரி செய்யப்பட்டு ஏறத்தாழ 1,045 குளமும் தற்போது நிரப்பப்படுகின்றன.

இரண்டாவது கட்டம் அதிலேயே கொண்டு செல்ல முடியாது, வேறு திட்டம்தான் போட வேண்டும். அதுவும் ஆய்விட்டு இருக்கிறது.


இவ்வாறு அமைச்சர் சு.முத்துசாமி பதில் அளித்தார்.

மொடபைல் ரீசார்ஜ் கட்டணங்கள் தொடர்ந்து அதிகரிப்பு!

ஒன்றிய அரசு ஏதேனும் நடவடிக்கை எடுத்துள்ளதா?

மக்களவையில் தருமபுரி ஆ.மணி கேள்வி!

புதுடெல்லி, பிப். 23- கடந்த சில மாதங்களில் மொடபைல் ரீசார்ஜ் கட்டணங்கள் தொடர்ந்து அதிகரித்து வருவது குறித்து, இதனால் மாணவர்கள், தொழிலாளர்கள், குறைந்த வருமானம் கொண்ட குடும்பங்களின் நிதிசுமை அதிகரித்து வருவது குறித்தும் ஒன்றிய அரசு ஏதேனும் நடவடிக்கை எடுக்க உள்ளதா, இருப்பின் அதன்



விவரங்கள் என்ன? தொடர்ச்சியான இந்த கட்டண உயர்வு ஆன்லைன் கல்வி, தொலைதூர க்கார்தாரம், டிஜிட்டல் சேர்க்கை மற்றும் அரசின் டிஜிட்டல் சேவையை மக்கள் அணுகுதல் போன்ற வற்றில் எவ்வளவு தாக்கத்தை ஏற்படுத்தி உள்ளது என்று அரசு மதிப்பீடு செய்துள்ளதா? இருப்பின் அது குறித்த விவரங்கள் என்ன? தற்போதைய சந்தை அமைப்போ அல்லது குறைந்த எண்ணிக்கை தொலைதொடர்பு நிறுவனங்கள் பயன்பாட்டில் உள்ளதோ இந்த கட்டண உயர்வுக்கு காரணமா? அது குறித்த விவரங்கள் என்ன? குறிப்பாக கிராமப்புற மற்றும் பொருளாதாரத்தில் பலவேகமான பிரிவினா பயன்பெறும் வகையில் மொடபைல் மற்றும் தரவு சேவைகளுக்கான மலிவு விலை, மற்றும் உலகளா



விவரங்கள் என்ன? தொடர்ச்சியான இந்த கட்டண உயர்வு ஆன்லைன் கல்வி, தொலைதூர க்கார்தாரம், டிஜிட்டல் சேர்க்கை மற்றும் அரசின் டிஜிட்டல் சேவையை மக்கள் அணுகுதல் போன்ற வற்றில் எவ்வளவு தாக்கத்தை ஏற்படுத்தி உள்ளது என்று அரசு மதிப்பீடு செய்துள்ளதா? இருப்பின் அது குறித்த விவரங்கள் என்ன? தற்போதைய சந்தை அமைப்போ அல்லது குறைந்த எண்ணிக்கை தொலைதொடர்பு நிறுவனங்கள் பயன்பாட்டில் உள்ளதோ இந்த கட்டண உயர்வுக்கு காரணமா? அது குறித்த விவரங்கள் என்ன? குறிப்பாக கிராமப்புற மற்றும் பொருளாதாரத்தில் பலவேகமான பிரிவினா பயன்பெறும் வகையில் மொடபைல் மற்றும் தரவு சேவைகளுக்கான மலிவு விலை, மற்றும் உலகளா

தி.மு.க. வார்த்தகர் அணி

மாநில நிர்வாகிகள் கலந்தாலோசனைக் கூட்டம்!

தி.மு.க. வார்த்தகர் அணிச் செயலாளர் கவிஞர் காசிமுத்துமாணிக்கம் அறிவிப்பு!

தி.மு.க. வார்த்தகர் அணி மாநில நிர்வாகிகள் கலந்தாலோசனைக் கூட்டம் 27-02-2026 வெள்ளிக்கிழமை அன்று காலை 11.00 மணி அளவில், சென்னை, அண்ணா அறிவாலயம் "கலைஞர் அரங்கத்தில்" எனது தலைமையில்:

வார்த்தகர் அணி துணைத் தலைவர்கள் முனைவர் கோவி. செழியன், பழஞ்சூர் கே. செல்வம், எஸ்.மோகன் வார்த்தகர் அணி இணைச் செயலாளர்கள் என். மாலையராஜா, வி.ஜெயன், கோவைநா. முருகவேல், பி.டி. பாண்டிச்செல்வம், எஸ்.முத்துச்செல்வி, என். தாமரைபாரதி, எஸ்.ஆர்.எஸ். உமரிசங்கர் - வார்த்தகர் அணித் துணைச் செயலாளர்கள் எ. கென்னடி, டி.ஆர். முத்துச்சாமி, எம்.எஸ். அசோக் பாண்டியன், மீஞ்சூர் கே.ஜி. பால்கர்சந்திரன், சிவகாசி த. வனராஜா, வி.பி. மணி, இராமர், க. தனசெல்வம், பெ. சந்திரவரதன், வே. பல்லவிராஜா, வி.எஸ்.ராமகிருஷ்ணன், பி.தர்மசெல்வன், ஆ. சத்தியமூர்த்தி, குன்னம் ராஜேந்திரன், கிருஷ்ணகிரி கே. வி.எஸ்.சீனிவாசன், கிருஷ்ணகிரி பி.டி. அன்பரசன், பி.டி. செல்வகுமார், ஜெ. பாலகங்காதரன் ஆகியோர் முன்னிலையில் நடைபெற உள்ளது.

இக்கூட்டத்தில் மாநில நிர்வாகிகள் அனைவரும் தவறாது கலந்து கொள்ளுமாறு கேட்டுக் கொள்கிறேன்.

1. தமிழ்நாடு முதலமைச்சர், கழகத் தலைவர் அவர்களின் பிறந்தநாள் விழா;
2. சட்டப்பேரவைத் தேர்தலில் நமது அணியின் கோரிக்கைகள்
3. 2026 சட்டப்பேரவைத் தேர்தல் பணிகள்
4. ஆக்கப் பணிகள் குறித்து.

"அண்ணா அறிவாலயம்"

சென்னை - 18
நாள் - 21.02.2026

காசி முத்துமாணிக்கம்

செயலாளர்
தி.மு.க. வார்த்தகர் அணி



சேலம் கிழக்கு மாவட்டம் ஆத்தூர் அண்ணா கலையாங்கில் சமூக நலத்துறை மற்றும் மகளிர் உரிமைத்துறை ஒருங்கிணைந்த குழந்தைகள் வளர்ச்சிப் பணிகள் திட்டம் சார்பில் 100 கால்பிணிகளுக்கு சமுதாய வளை காப்பு விழா நடைபெற்றது. இதில் கிழக்கு மாவட்ட செயலாளர் எஸ். ஆர்.சிவலிங்கம் எம்.பி., தலைமை தாங்கி வளைகாப்பு நிகழ்ச்சியை தொடங்கி வைத்து, கால்பிணிக் பெண்களுக்கு சீவரிசை பொருட்களை வழங்கி வாழ்த்தினார். இவ்விழாவில் தே.மலையரசன் எம்.பி., மாவட்ட நெசவாளர் அணி அமைப்பாளர் ஏ.ஏ.ஆறுமுகம், ஒன்றிய செயலாளர் பாக்டர் வே. செழியன், நகர செயலாளர்கள் கே. பாலசுப்பிரமணியம், ஏ.ஜி. ராமச்சந்திரன், என்.பி.வேல்முருகன், நகர மன்ற தலைவர் நிர்மலா பபிதா, மற்றும் துறை சார்ந்த அதிகாரிகள் கலந்து கொண்டனர்.



சேலம் மாநகரம் 7வது கோட்டத்தில் SCCB காலணியில் ரூ 27 லட்சத்து 75 ஆயிரம் செலவில் மறு சீரமைக்கப்பட்ட பூங்காவை மாவட்ட கழக செயலாளர் - அமைச்சர் இரா. இராஜேந்திரன் திறந்து வைத்தார். உடன் அன்தும்பட்டி மண்டல குழு தலைவர் உமராரணி, துணை மேயர் சாரதா தேவி மாநகராட்சி ஆணையாளர், இளங்கோவன் ஆகியோர் இருந்தனர்.

கோவை தெற்கு மாவட்டம், தலைமைச் செயற்குழு உறுப்பினர் மற்றும் விருதுநகர் வடக்கு, திருப்பூர் தெற்கு ஆகிய மாவட்டங்களில் உள்ள பொதுக்குழு உறுப்பினர் பொறுப்புகளுக்கான தேர்தல் தேர்தல் முடிவு

தலைமைக் கழக அறிவிப்பு!

"திராவிட முன்னேற்றக் கழகத்தின் 15வது பொதுத் தேர்தலில் கோவை தெற்கு மாவட்டத்தில், தலைமைச் செயற்குழு உறுப்பினராக தேர்ந்தெடுக்கப்பட்ட எம்.அமுதபாரதி அவர்கள், பொள்ளாச்சி தெற்கு நகரக் கழகப் பொறுப்பாளராக நியமிக்கப்பட்டதால், கழக சட்டதிட்ட விதிகளின்படி, 'ஒருவருக்கு ஒரு பொறுப்பு' என்ற அடிப்படையில், எம்.அமுதபாரதி அவர்கள், தான் வகித்து வந்த தலைமைச் செயற்குழு உறுப்பினர் பொறுப்பிலிருந்து தன்னை விடுவித்துக் கொண்டதால்: கோவை தெற்கு மாவட்டம், தலைமைச் செயற்குழு உறுப்பினர் தேர்தல் நடைபெற உள்ளதையொட்டி, இப்பொறுப்புக்கு போட்டியிடுவோர் அதற்கென உள்ள படிவத்தில் முறைப்படி பூர்த்தி செய்து 2026, பிப்ரவரி 20 (வெள்ளிக்கிழமை) அன்று ரூ.25000/- வீதம் தலைமைக் கழகத்தில் அளித்து இரசீது பெற்றுக் கொள்ள வேண்டும்." எனவும்:

"விருதுநகர் வடக்கு மாவட்டத்தில் பொதுக்குழு உறுப்பினராக தேர்ந்தெடுக்கப்பட்ட கே.வி.கந்தசாமி அவர்கள் மறைவெய்திய காரணத்தாலும் - திருப்பூர் தெற்கு மாவட்டத்தில் பொதுக்குழு உறுப்பினராக தேர்ந்தெடுக்கப்பட்ட எம்.ஆர்.பாபு அவர்கள் உடமலைப்பேட்டை தெற்கு ஒன்றியப் பொறுப்பாளராக நியமிக்கப்பட்டதால், அவர் தான் வகித்துவந்த பொதுக்குழு உறுப்பினர் பொறுப்பிலிருந்து தன்னை விடுவித்துக் கொண்ட காரணத்தாலும் விருதுநகர் வடக்கு, திருப்பூர் தெற்கு ஆகிய மாவட்டங்களில் பொதுக்குழு உறுப்பினர் பொறுப்புகளை தேர்தல் நடைபெற உள்ளதையொட்டி, இப்பொறுப்புகளுக்கு போட்டியிடுவோர் அதற்கென உள்ள படிவத்தில் முறைப்படி பூர்த்தி செய்து 2026, பிப்ரவரி 20 (வெள்ளிக்கிழமை) அன்று ரூ.25000/- வீதம் தலைமைக் கழகத்தில் அளித்து இரசீது பெற்றுக் கொள்ள வேண்டும்." என தலைமைக் கழகத்தின் சார்பில் அறிவிக்கப்பட்டதையொட்டி:

மேற்குறிப்பிட்ட மாவட்டங்களில் கோவை தெற்கு மாவட்டம், தலைமைச் செயற்குழு உறுப்பினர் பொறுப்புக்கு கூலூர் பெ.சுரேஷ்குமார் - விருதுநகர் வடக்கு மாவட்டம், பொதுக்குழு உறுப்பினர் பொறுப்புக்கு பொ.சக்திவேல் - திருப்பூர் தெற்கு மாவட்டம், பொதுக்குழு உறுப்பினர் பொறுப்புக்கு யு.சி.எஸ்.வரசாமி ஆகியோர் மட்டுமே வேட்புமனு தாக்கல் செய்திருந்த காரணத்தால், அவர்களது மனு ஏற்கப்படும்.

கோவை தெற்கு மாவட்டம், தலைமைச் செயற்குழு உறுப்பினராக கூலூர் திரு. பெ.சுரேஷ்குமார், 4/11/99, உப்பிலியந்தோட்டம், பீடம்பள்ளி அஞ்சல், கூலூர் தாலுக்கா, கோவை மாவட்டம்-641016 அவர்களும்:

விருதுநகர் வடக்கு மாவட்டம், பொதுக்குழு உறுப்பினராக திரு. பொ. சக்திவேல், 58-எச், அண்ணா காலனி, திருத்தங்கல், விருதுநகர் மாவட்டம் - 626130 அவர்களும்:

திருப்பூர் தெற்கு மாவட்டம், பொதுக்குழு உறுப்பினராக திரு. யூ.சி. எஸ்.வரசாமி, 11/52, உரல்பட்டி, ஆண்டியக்கவுண்டனூர், உடமலை தாலுக்கா, திருப்பூர் மாவட்டம் - 642204 அவர்களும்

தேர்ந்தெடுக்கப்பட்டதாக அறிவிக்கப்படுகிறது.

"அண்ணா அறிவாலயம்"
சென்னை - 18
நாள் - 21.02.2026

துரைமுருகன்

பொதுச் செயலாளர்,
தி.மு.க.

திராவிட இயக்க தீரர்கள் நினைவு நாள்

தஞ்சை எஸ். நடராசன்
பிப்ரவரி 23 (1984)



சோழ மண்டலத்தின் தலைநகரம் தஞ்சையில் கழகம் வளர்த்த தீரர். அய்யா - அண்ணா நெறிகளை வாழ்க்கை நெறியாகக் கொண்டு உழைத்த சுயமரியாதைச் சுடர். சோதனைக் காலங்களிலும் கலைஞர் தலைமையில் ஏறுநடை போட்ட தோழர்.

தஞ்சை நகரச் செயலாளராக தொடர்ந்து 25 ஆண்டுகள் சிறப்பாகப் பணியாற்றியவர். தமிழக சட்டமன்ற உறுப்பினராகத் தொடர்ந்து மூன்று முறை தேர்ந்தெடுக்கப்பட்டவர்.

தஞ்சை நகராட்சி உறுப்பினர், தஞ்சை மாவட்ட மத்திய கூட்டுறவு வங்கித் தலைவர் ஆகிய பொறுப்புகளை ஏற்றுப் பணியாற்றியவர்.

மிசா கொடுமையையும் தாங்கியவர். கழகம் அறிவித்த அனைத்தும் போராட்டங்களிலும் பங்கேற்று சிறை சென்றவர்.

"சிதம்பரத்து நடராசர் நடனமாடுவதற்காக ஒற்றைக் காலில் நிற்கிறார். இவரும் தான் கொண்ட கொள்கையில் - எடுத்த காரியத்தை முடிப்பதில் ஒற்றைக் காலில் நிற்கக் கூடியவர்" என தலைவர் கலைஞர் அவர்களால் புகழாரம் சூட்டப்பட்டவர்.

தலைமைக் கழகம்

தி.மு.க.